

रजि. कार्यालय: एनटीपीसी भवन, स्कोप कॉम्प्लेक्स, 7, इस्टीट्यूशनल एरिया, लोधी रोड,  
नई दिल्ली-110003, वेबसाइट : [www.ntpc.co.in](http://www.ntpc.co.in)

**विज्ञापन संख्या - 09/26**

**भारत की अग्रणी ऊर्जा कंपनी – एनटीपीसी के साथ अपने करियर को नई ऊर्जा दें**  
एनटीपीसी लिमिटेड भारत की सबसे बड़ी विद्युत कंपनी है, जिसकी स्थापित क्षमता **90 गीगावाट** से ज्यादा है। हमारे देश के विकास की चुनौतियों को ध्यान में रखते हुए **वर्ष 2032 तक 149 गीगावाट की कुल स्थापित क्षमता** प्राप्ति की एक महत्वाकांक्षी योजना है। अपने महत्वाकांक्षी योजना को आगे बढ़ाने के लिए एनटीपीसी ऐसे होनहार, ऊर्जावान और बेहतरीन शैक्षिक रिकॉर्ड वाले युवा पेशेवरों की तलाश कर रही है जो **सहायक कैमिस्ट ट्रेनी (एसीटी)** के तौर पर संगठन से जुड़ सकें।

**सहायक कैमिस्ट ट्रेनी (एसीटी) – 40 पद**

**शैक्षणिक योग्यता**

किसी मान्यता प्राप्त भारतीय विश्वविद्यालय / संस्थान से रसायन विज्ञान में कम से कम 60% अंक के साथ नियमित / पूर्णकालिक स्नातकोत्तर डिग्री हो। अनुसूचित जाति, अनुसूचित जनजाति और दिव्यांगजन वर्ग के उम्मीदवार, जिन्होंने सिर्फ पासिंग मार्क्स हासिल किए हैं, वे भी इस पद के लिए आवेदन कर सकते हैं। अंतिम वर्ष / सेमेस्टर के वे छात्र भी आवेदन कर सकते हैं जिनका परीक्षा परिणाम 31.07.2026 तक आ जाएगा।

**अधिकतम आयु सीमा**

ऑनलाइन आवेदन की अंतिम तिथि तक अधिकतम 27 वर्ष। अनुसूचित जाति / अनुसूचित जनजाति / अन्य पिछड़ा वर्ग / दिव्यांगजन / भूतपूर्व सैनिक अभ्यर्थियों के लिए आयु में छूट सरकारी दिशानिर्देशों के अनुसार लागू होगी।

**पारिश्रमिक**

चुने गए अभ्यर्थियों को **₹ 30,000 – ₹ 1,20,000 के वेतन-मान में ₹ 30,000 (E0 श्रेणी)** के मूल वेतन पर रखा जाएगा। प्रशिक्षण के दौरान या नियमित रोजगार मिलने के उपरांत, समय-समय पर लागू कंपनी के नियमों के अनुसार महंगाई भत्ता, अन्य सुविधाएं और भत्ते, सेवा निवृत्ति लाभ आदि दिए जाएंगे।

**अनुमानित रिक्तियां**

पद के लिए श्रेणी-वार अनुमानित रिक्तियां निम्न हैं:

पद का नाम	अनारक्षित	ईडब्ल्यूएस	अन्य पिछड़ा वर्ग	अनुसूचित जाति	अनुसूचित जनजाति	कुल
सहायक कैमिस्ट ट्रेनी	17	04	10	06	03	40

\*मौजूदा रोस्टर स्थिति के अनुसार वर्तमान रिक्तियों की गणना की गई है।

दिव्यांगजन अभ्यर्थियों हेतु आरक्षण भारत सरकार के दिशा – निर्देशों के अनुसार लागू होगा। **असिस्टेंट कैमिस्ट ट्रेनी** पद के लिए चिन्हित दिव्यांगता की श्रेणियां इस प्रकार हैं: क) एचएच ख) ओए, ओएल, बीएल, ओएएल, एलसी, डीडब्ल्यू, एएवी ग) एसएलडी, एमआई घ) एमडी जिसमें ऊपर बताई गई (क) से (ग) तक की श्रेणियां शामिल हैं। ऊपर दर्शाई गई कुल अनुमानित रिक्तियों की संख्या संगठनात्मक आवश्यकता के अनुसार एनटीपीसी प्रबंधन के विवेकाधिकार से बढ़ाई अथवा घटाई जा सकती है।

**स्वास्थ्य**

पदभार ग्रहण करने से पूर्व अभ्यर्थियों को एनटीपीसी चिकित्सा बोर्ड / चिकित्सा अधिकारी द्वारा निर्धारित चिकित्सीय परीक्षण से गुजरना होगा तथा इस संबंध में उनका निर्णय अंतिम एवं बाध्यकारी होगा। निर्धारित स्वास्थ्य मानकों में किसी प्रकार की छूट की अनुमति नहीं होगी। विस्तृत चिकित्सीय मानदंड [careers.ntpc.co.in](http://careers.ntpc.co.in) वेबसाइट पर उपलब्ध हैं। अतः सभी अभ्यर्थियों को सलाह दी जाती है कि आवेदन करने से पूर्व चिकित्सा मानदंडों का भली-भांति अवलोकन कर लें।

**चयन प्रक्रिया**

आगे की चयन प्रक्रिया हेतु अभ्यर्थियों की संख्या सीमित करने के लिए, योग्य अभ्यर्थियों को अखिल भारतीय स्तर पर होने वाले ऑनलाइन चयन परीक्षा में शामिल होना होगा। परीक्षा दो भाग में होगी – विषय ज्ञान परीक्षा और कार्यकारी योग्यता परीक्षा। अभ्यर्थियों को दोनों भाग में अलग-अलग पास होना ज़रूरी है।

**स्थान और सर्विस बॉन्ड**

चयनित अभ्यर्थियों को अलग-अलग जगहों पर एक साल का प्रशिक्षण लेना होगा। प्रशिक्षण के उपरांत चयनित अभ्यर्थियों की नियुक्ति एनटीपीसी के किसी भी कार्यालय, स्टेशन, परियोजना, संयुक्त उपक्रम (JV) अथवा अनुबंधी कंपनी में की जा सकती है। सभी पद प्रबंधन के विवेकाधिकार के अनुसार स्थानांतरणीय होंगे।

सामान्य, आर्थिक रूप से कमजोर वर्ग और अन्य पिछड़ा वर्ग श्रेणी के चुने गए अभ्यर्थियों को एक साल का प्रशिक्षण सफलतापूर्वक पूरा करने के उपरांत कम से कम 3 साल तक कंपनी में काम करने के लिए **₹ 2,50,000 का सर्विस बॉन्ड भरना होगा (अनुसूचित जाति, अनुसूचित जनजाति और दिव्यांगजन अभ्यर्थियों हेतु यह राशि ₹ 1,25,000 होगी)।**

**सामान्य शर्तें**

- केवल भारतीय नागरिक ही आवेदन करने के पात्र हैं।
- सभी शैक्षणिक योग्यताएं भारत में मान्यता प्राप्त एवं अनुमोदित विश्वविद्यालयों / संस्थानों से प्राप्त की गई हों।
- आयु, शैक्षणिक योग्यता आदि से संबंधित सभी गणनाएं विज्ञापन में उल्लिखित ऑनलाइन आवेदन प्राप्त होने की अंतिम तिथि के आधार पर की जाएंगी। अंतिम परिणाम घोषित होने / अंतिम सेमेस्टर की अंकतालिका जारी होने की तिथि को ही योग्यता प्राप्त करने की तिथि माना जाएगा और इस संबंध में कोई छूट नहीं दी जाएगी। अंतिम वर्ष / सेमेस्टर के छात्र, जिन्हें 31.07.2026 तक अपने परिणाम आने की उम्मीद है, वे भी आवेदन कर सकते हैं। हालांकि, उन्हें 31.07.2026 को या उससे पहले आवश्यक अंकों के प्रतिशत मानदंड के साथ अंतिम अंकतालिका / अस्थायी डिग्री / कोर्स पूरा होने का प्रमाण पत्र प्रस्तुत करना होगा।
- अभ्यर्थियों को ऑनलाइन चयन परीक्षा के लिए परीक्षा केंद्र / शहर चुनना होगा। हालांकि, एनटीपीसी उस क्षेत्र / केंद्र के लिए उम्मीदवारों की प्रतिक्रिया के आधार पर किसी भी केंद्र को रद्द करने या जोड़ने का अधिकार सुरक्षित रखता है।
- ऑनलाइन आवेदन पत्र में एक बार अंकित की गई श्रेणी में किसी प्रकार का परिवर्तन स्वीकार नहीं किया जाएगा तथा बाद में किसी अन्य श्रेणी का लाभ प्रदान नहीं किया जाएगा। किसी विशेष श्रेणी से संबंधित होने का दावा करने वाले अभ्यर्थियों के पास, यथास्थिति, सक्षम प्राधिकारी द्वारा भारत सरकार के नवीनतम निर्धारित प्रारूप में जारी वैध आर्थिक रूप से कमजोर वर्ग (EWS) / अन्य पिछड़ा वर्ग (OBC) / अनुसूचित जाति (SC) / अनुसूचित जनजाति (ST) / दिव्यांगता प्रमाण-पत्र होना अनिवार्य है। जहाँ ऐसी श्रेणी के लिए रिक्ति की पहचान की गई है, वहाँ अनुसूचित जाति / अनुसूचित जनजाति उम्मीदवारों के लिए ऊपरी आयु सीमा में 5 वर्ष, अन्य पिछड़ा वर्ग उम्मीदवारों के लिए 3 वर्ष और दिव्यांगजन उम्मीदवारों के लिए 10 वर्ष की छूट दी जाती है। पूर्व-सैनिकों को आयु में छूट सरकारी दिशानिर्देशों के अनुसार दी जाएगी।

- संगठनात्मक आवश्यकता के अनुसार, एनटीपीसी प्रबंधन बिना कोई कारण बताए तथा बिना किसी पूर्व सूचना के रिक्तियों की संख्या को निरस्त करने, सीमित करने, घटाने अथवा बढ़ाने का अधिकार सुरक्षित रखता है।
- आवेदन करते समय अभ्यर्थी को यह सुनिश्चित कर लेना चाहिए कि वह निर्धारित तिथि तक विज्ञापन में उल्लिखित सभी पात्रता एवं अन्य शर्तों को पूरा करता / करती है तथा आवेदन में दी गई समस्त जानकारी सभी दृष्टियों से सही है। भर्ती प्रक्रिया के किसी भी चरण में यदि यह पाया जाता है कि अभ्यर्थी निर्धारित पात्रता मानदंडों को पूरा नहीं करता / करती है अथवा उसके द्वारा कोई गलत / भ्रामक जानकारी दी गई है या किसी महत्वपूर्ण तथ्य को छिपाया गया है, तो उसकी अभ्यर्थिता स्वतः निरस्त कर दी जाएगी। यदि नियुक्ति के पश्चात भी ऐसी कोई कमी अथवा तथ्य प्रकाश में आता है, तो उसकी सेवाएं बिना किसी पूर्व सूचना के समाप्त की जा सकती हैं। किसी भी प्रकार का पक्ष-समर्थन (Canvassing) अभ्यर्थी को अयोग्य घोषित किया जा सकता है।
- यह स्पष्ट किया जाता है कि विज्ञापन में निर्धारित न्यूनतम पात्रता मानदंडों को पूरा करने मात्र से किसी अभ्यर्थी को लिखित परीक्षा / साक्षात्कार हेतु शॉर्टलिस्ट किए जाने अथवा चयन प्रक्रिया के अगले चरण के लिए विचार किए जाने का अधिकार प्राप्त नहीं होगा।
- इस विज्ञापन तथा / अथवा इसके प्रत्युत्तर में प्राप्त आवेदन से उत्पन्न किसी भी दावे अथवा विवाद के संबंध में कोई भी विधिक कार्यवाही केवल दिल्ली में ही संरक्षित की जा सकेगी तथा ऐसे सभी मामलों / विवादों के निस्तारण हेतु केवल दिल्ली स्थित न्यायालयों / न्यायाधिकरणों / फोरमों को ही विशिष्ट एवं अनन्य अधिकारिता प्राप्त होगी।
- अंग्रेजी के अतिरिक्त किसी अन्य भाषा में उपलब्ध संस्करण की व्याख्या से उत्पन्न किसी प्रकार की अस्पष्टता अथवा विवाद की स्थिति में अंग्रेजी संस्करण ही मान्य एवं प्रभावी होगा।

**आवेदन कैसे करें**

- इच्छुक अभ्यर्थी आवेदन करने हेतु हमारी वेबसाइट [careers.ntpc.co.in](http://careers.ntpc.co.in) अथवा [www.ntpc.co.in](http://www.ntpc.co.in) के कैरियर अनुभाग पर जाएं। आवेदन का कोई अन्य माध्यम / प्रक्रिया स्वीकार नहीं की जाएगी। अभ्यर्थियों के पास एक वैध ई-मेल आईडी होना अनिवार्य है। अभ्यर्थियों को भेजे गए किसी भी ई-मेल के वापस लौटने (Bounce Back) के लिए एनटीपीसी उत्तरदायी नहीं होगा।**
- आवेदन करते समय अभ्यर्थियों को सभी आवश्यक दस्तावेज अनिवार्य रूप से अपलोड करेंगे।
- ऑनलाइन आवेदन करने के उपरांत अभ्यर्थी को प्रणाली द्वारा जनित विशिष्ट आवेदन संख्या युक्त आवेदन पत्री डाउनलोड करनी होगी। भविष्य में संदर्भ हेतु अभ्यर्थी आवेदन पत्री की एक प्रति सुरक्षित रख सकते हैं। किसी भी दस्तावेज को डाक द्वारा भेजने की आवश्यकता नहीं है।
- सामान्य / आर्थिक रूप से कमजोर वर्ग / अन्य पिछड़ा वर्ग के अभ्यर्थियों को **₹ 500 /-** (रुपये पांच सौ मात्र) का गैर-वापसी योग्य आवेदन शुल्क ऑनलाइन या ऑफलाइन मोड में जमा करना होगा। **अनुसूचित जाति / अनुसूचित जनजाति / दिव्यांगजन / भूतपूर्व सैनिक तथा महिला अभ्यर्थियों को आवेदन शुल्क का भुगतान नहीं करना होगा।**
  - ऑफलाइन माध्यम से भुगतान :** एनटीपीसी की ओर से आवेदन शुल्क संग्रहण हेतु भारतीय स्टेट बैंक (SBI) की सीएजी शाखा, नई दिल्ली (कोड: 099996) में विशेष रूप से खोले गए खाते (खाता संख्या: **30987919993**) को अधिकृत किया गया है। अभ्यर्थी को आवेदन पोर्टल पर उपलब्ध "पे-इन-स्लिप" का प्रिंटआउट लेकर निकटतम एसबीआई शाखा में जाना होगा। पोर्टल से प्राप्त पे-इन-स्लिप का उपयोग केवल निर्धारित खाते में शुल्क जमा करने हेतु किया जाना चाहिए, ताकि राशि का सही समायोजन सुनिश्चित हो सके। शुल्क जमा होने पर बैंक द्वारा एक विशिष्ट जर्नल संख्या (श्रवणतदंस छनउडमत) तथा शुल्क प्राप्त करने वाली शाखा का कोड जारी किया जाएगा। ऑनलाइन आवेदन करते समय अभ्यर्थी को उत्तक जर्नल संख्या एवं शाखा कोड अंकित करना होगा। यदि कोई अभ्यर्थी गलत खाते में शुल्क जमा करता है, तो इसके लिए एनटीपीसी उत्तरदायी नहीं होगा।
  - ऑनलाइन माध्यम से भुगतान :** अभ्यर्थी नेट बैंकिंग / डेबिट कार्ड / क्रेडिट कार्ड के माध्यम से ऑनलाइन शुल्क भुगतान भी कर सकते हैं। ऑनलाइन भुगतान का विकल्प ऑनलाइन आवेदन पत्र में उपलब्ध होगा।
- एक बार जमा किया गया आवेदन शुल्क किसी भी परिस्थिति में वापस नहीं किया जाएगा। **अतः अभ्यर्थियों को सलाह दी जाती है कि आवेदन शुल्क जमा करने से पूर्व अपनी पात्रता का भली-भांति सत्यापन कर लें।**
- दस्तावेज अपलोड करना : आवेदन करते समय अभ्यर्थियों को सभी आवश्यक दस्तावेज अनिवार्य रूप से अपलोड करेंगे। अपूर्ण अथवा अपर्याप्त दस्तावेजों वाले आवेदन निरस्त किए जा सकते हैं तथा उन्हें आगे की चयन प्रक्रिया हेतु विचारार्थ स्वीकार नहीं किया जाएगा।** अपलोड किए जाने वाले दस्तावेजों की सूची निम्नानुसार है :
  - नाम एवं जन्मतिथि के प्रमाण हेतु कक्षा-10 उत्तीर्ण प्रमाण-पत्र / अंकपत्र (सभी दस्तावेजों में नाम एवं जन्मतिथि समान एवं अनुरूप होने चाहिए।)
  - पैन कार्ड की कॉपी
  - रसायन विज्ञान स्नातकोत्तर डिग्री – अंतिम / अस्थायी प्रमाण-पत्र (अगर अंतिम परिणाम अभी घोषित नहीं हुआ है, तो परीक्षा में शामिल होने वाले उम्मीदवारों को अंतिम जारी अंकपत्र जमा करनी होगी; हालांकि, ऐसे उम्मीदवारों को चयन के लिए तभी माना जाएगा जब वे 31.07.2026 या उससे पहले की तारीख वाली निर्धारित अंतिम / अस्थायी प्रमाण-पत्र जमा कर सकें)। यदि अंतिम / अस्थायी प्रमाण-पत्र में बताई गई विशेषज्ञता विज्ञापन में मांगी गई डिग्री की आवश्यकता से अलग है, तो संस्थान का डिग्री समानता प्रमाण पत्र अपलोड करना होगा।
  - अंतिम या समेकित अंकतालिका / ट्रांसक्रिप्ट / सभी सेमेस्टर्स की अंकतालिकाएं, जिनमें सभी सेमेस्टर्स के कुल प्राप्तांकों का प्रतिशत स्पष्ट रूप से अंकित हो।
  - स्नातक एवं स्नातकोत्तर दोनों डिग्रियों के लिए सीजीपीए / सीजीपीआई / डीजीपीए / सीजीआई / सीपीआई आदि को प्रतिशत (%) में परिवर्तित करने हेतु विश्वविद्यालय / संस्थान द्वारा जारी अंक रूपांतरण का सूत्र / प्रमाण-पत्र। यदि अंक पहले से ही प्रतिशत में दिए गए हैं, तो अंक रूपांतरण सूत्र की आवश्यकता नहीं है।
  - किसी विशेष श्रेणी से संबंधित होने का दावा करने वाले अभ्यर्थियों के पास, यथास्थिति, सक्षम प्राधिकारी द्वारा भारत सरकार के नवीनतम निर्धारित प्रारूप में जारी वैध आर्थिक रूप से कमजोर वर्ग (EWS) / अन्य पिछड़ा वर्ग (OBC) / अनुसूचित जाति (SC) / अनुसूचित जनजाति (ST) / दिव्यांगता प्रमाण-पत्र होना अनिवार्य है। a. अन्य पिछड़ा वर्ग (OBC-NCL) का प्रमाण-पत्र वर्तमान वित्तीय वर्ष (वित्त वर्ष 2026-27) हेतु भारत सरकार के केंद्रीय प्रारूप में होना चाहिए। b. आर्थिक रूप से कमजोर वर्ग (EWS) के अभ्यर्थियों को निर्धारित प्रारूप में चालू वर्ष का आय एवं संपत्ति प्रमाण-पत्र प्रस्तुत करना होगा, जो वित्त वर्ष 2025-26 की आय के आधार पर वित्त वर्ष 2026-27 के लिए वैध हो।

**महत्वपूर्ण तिथियां**

क.	ऑनलाइन आवेदन शुरू होने की तिथि	26.06.2026
ख.	ऑनलाइन आवेदन की अंतिम तिथि	10.07.2026

**विद्युत क्षेत्र में अग्रणी**